

سے تعبیر کیا جائے گا۔ پھر جب یہ لفظ باب تفاصیل سے آیا، یعنی ”تو اسی“ تو اس میں مبالغہ کا مفہوم بھی پیدا ہو گیا۔ یعنی یہ عمل بڑے اہتمام اور پوری شدت و تاکید کے ساتھ مطلوب ہے۔ دوسری طرف مزید توجہ دلادی گئی کہ کسی بھی صحت مند اجتماعیت کے لیے ناگزیر ہے کہ اس کے شرکاء ایک دوسرے کو حق کی وصیت کرتے رہیں اور ایک دوسرے کو خیر و بھلائی کی بات کہتے رہیں۔ اسی طرح لفظ ”حق“ بھی بہت جامع ہے۔

جیسے کہ اس سے قبل عرض کیا جا پکا ہے، کہ ہر وہ چیز جو عقلًا مسلم ہو، اخلاقاً واجب ہو، با مقصد اور نتیجہ خیز ہو، جو صرف وہی و خیالی نہ ہو بلکہ واقعی ہو ”حق“ ہے۔ اس اعتبار سے ”تو اسی بالحق“ کا مفہوم انتہائی وسعت اختیار کر جاتا ہے۔ چھوٹی سے چھوٹی حقیقتیں اور چھوٹے سے چھوٹے حقوق سے لے کر اس سلسلہ کوں و مکان کی عظیم ترین حقیقت یعنی ”لَا إِلَهَ إِلَّا اللَّهُ“ اور ”إِنَّ الْحُكْمُ إِلَّا لِلَّهِ“ ان سب کی تبلیغ، نشر و اشاعت اور اعلان و اعتراف تو اسی بالحق کے مفہوم میں شامل ہے۔

اس کے بعد ہمارے اس منتخب نصاب کے حصہ اول میں دوسرا جامع سبق آیہ برپ مشتمل تھا۔ اس کے آخر میں واضح کر دیا گیا کہ یہ تو اسی بالحق اس شان کے ساتھ مطلوب ہے کہ خواہ اس کے ضمن میں انسان کو فقر و فاقہ سے دوچار ہونا پڑے، خواہ جسمانی تکلیفیں برداشت کرنی پڑیں، خواہ اس کا تقاضا ہو کہ انسان نقد جان ہتھیلی پر رکھ کر میدان جنگ میں حاضر ہو جائے اور اپنی جان کا ہدیہ اس را حق میں پیش کر دے، اس کے پائے ثابت میں لغزش نہ آنے پائے۔ یہ انسان کے فی الواقع متقدی، نیک اور صالح ہونے کے لیے ناگزیر ہے۔

تیسرا سبق میں تو اسی بالحق کے ضمن میں ایک نئی اصطلاح ”امر بالمعروف اور نہی عن المنکر“ سامنے آئی تھی۔ وہاں یہ بات بیان کی جا چکی ہے کہ معروف اور منکر کے الفاظ میں جس قدر وسعت اور ہمہ گیریت پائی جاتی ہے اس کے اعتبار سے گویا مفہوم یہ ہو گا کہ ہر خیر، ہر نیکی، ہر بھلائی، ہر حقیقت اور ہر صداقت کی تبلیغ و تلقین، دعوت و نصیحت، تشریف و اشاعت اور اعلان و اعتراف حتیٰ کہ ترویج و تفہیض ہو اور اس را کی ہر تکلیف کو صبر و

تو اسی بالحق کا ذرۂ سنا م جہاد و قتال فی سبیل اللہ

سورۃ التوبہ اور سورۃ الحجرات کی روشنی میں

نَحْمَدُهُ وَنُصَلِّی عَلَی رَسُولِہِ الْکَرِیمِ۔ امَّا بَعْدُ:

أَعُوذُ بِاللَّهِ مِن الشَّيْطَنِ الرَّجِيمِ - بِسْمِ اللَّهِ الرَّحْمَنِ الرَّحِيمِ

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَلَجَهُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ طَوْأَلِتَكُمْ الصِّدْقُونَ ﴾ (الحجرات)
﴿قُلْ إِنْ كَانَ أَبْأُوكُمْ وَأَبْنَاؤُكُمْ وَرَاحْوَانُكُمْ وَأَرْوَاجُكُمْ وَعَشِيرَتُكُمْ وَأَمْوَالُنِّ اقْتَرَفُوهَا وَتَجَارَهُ تَحْشُونَ كَسَادَهَا وَمَسِكِنُ تَوَضُّونَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَصُوا حَتَّى يَأْتِيَ اللَّهُ بِأَمْرِهِ طَوْلَهُ لَا يَهُدِي الْقَوْمَ الْفُسِيقِينَ ﴾ (التوبہ)

احمد للہ کہ ہم اس وقت مطالعہ قرآن حکیم کے اس منتخب نصاب کے حصہ چہارم کا آغاز کر رہے ہیں۔ یہ حصہ ”سورۃ العصر“ میں وارد شدہ لوازم فوز و فلاح یا آسان الفاظ میں شرائط نجات میں سے تیسرا شرط یعنی تو اسی بالحق کی مزید تعریف اور تفصیل پر مشتمل ہے۔ اس ضمن میں ہمارے اس منتخب نصاب میں مختلف موقع پر جو مباحث آچکے ہیں، آگے بڑھنے سے قبل ان پر ذرا ایک لگاؤ بازگشت ڈال لینا مفید ہو گا۔ سب سے پہلے تو ”تو اسی بالحق“ کی اصطلاح ہی پر دوبارہ غور کر لیجیے۔ لفظ ”تو اسی“ وصیت سے بنا ہے اور وصیت میں تاکید کا مفہوم بھی شامل ہے۔ کوئی بات ناصحانہ انداز میں، خیر خواہی کے جذبے کے تحت، انتہائی شدود مدد کے ساتھ کہی جائے تو عربی زبان میں اسے وصیت

یہ ”جہاد فی سبیل اللہ“، ہمارے منتخب نصاب کے چوتھے حصے کے لیے اب ایک عنوان کی حیثیت رکھتا ہے۔ اس لیے کہ اس اصطلاح نے تواصی بالحق اور تواصی بالبصر دونوں کو اپنے اندر سمولیا ہے۔ سورۃ التوبہ کی آیت ۲۲ میں ہر مومن کے لیے ایک ترازو فراہم کردی گئی ہے کہ وہ اسے اپنے باطن میں نصب کر کے اپنے آپ کو تو لے اپنے آپ کو جانچ اور پر کھے کہ وہ ایمان کے اعتبار سے حقیقتاً کس مقام پر کھڑا ہے۔ فرمایا گیا:

﴿قُلْ إِنَّ كَانَ أَبَاوُكُمْ وَأَبْنَاؤُكُمْ وَأَخْوَانُكُمْ وَأَزْوَاجُكُمْ وَعَشِيرَاتُكُمْ وَأَمْوَالُنَّ افْتَرَ قُفْمُوهَا وَتَجَارَةً تَحْشُونَ كَسَادَهَا وَمَسِكِنٌ تَرْضُونَهَا أَحَبَّ إِلَيْكُم مِّنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَّصُوا﴾ (التوبہ: ۲۴)

”(اے نبی! ان سے) کہہ دیجیے کہ اگر تمہیں تمہارے باپ، اور تمہارے بیٹے، اور تمہارے بھائی، اور تمہاری بیویاں، اور تمہارے کنبے اور وہ مال جو تم نے جمع کیے ہیں اور وہ کاروبار (جو تم نے بڑی محنت سے جانتے ہیں اور) جن کی کساد بازاری کا تمہیں اندیشہ رہتا ہے، اور وہ مکان (اور جائیدادیں جو بڑے اہتمام سے بنائی گئی ہیں اور جن کی تزکیہن و آرائش پر بہت کچھ صرف کیا گیا ہے) جنمیں تم بہت پسند کرتے ہو (اگر یہ سب چیزیں) تمہیں محبوب تر ہیں اللہ، اور اس کے رسول اور اس کی راہ میں جہاد سے تو جاؤ انتظار کرو.....“

یعنی پانچ علاقوں دُنیوی اور تین مال و اسباب دُنیوی کی صورتیں اس ترازو کے ایک پلڑے میں ڈال دو اور دوسرا پلڑے میں ڈال اللہ کی محبت، اس کے رسول کی محبت اور اللہ کی راہ میں جہاد کی محبت، اور پھر دیکھو کہ کہیں علاقوں دُنیوی اور مال و اسباب دُنیوی والا پلڑا جھک تو نہیں رہا۔ اگر ایسا ہے تو جاؤ انتظار کرو..... بلکہ بامحاورہ ترجمے میں اس کا صحیح مفہوم اس طرح ادا ہو گا کہ ”جاوَدْعَهْ ہو جاؤ“، ”حَتَّىٰ يَاتِيَ اللَّهُ بِأَمْرِهِ“، ”یہاں تک کہ اللہ تعالیٰ اپنا فیصلہ سنادے“۔ **﴿وَاللَّهُ لَا يَهُدِي الْقَوْمَ الْفَاسِقِينَ ﴾** ”اور اللہ ایسے فاسقوں کو ہدایت نہیں دیتا۔“

”جہاد فی سبیل اللہ“ کی اصل حقیقت

قرآنی آیات کے حوالے سے آج ہم اس بات پر غور کریں گے کہ جہاد فی سبیل اللہ

استقامت کے ساتھ برداشت کیا جائے۔ اس لیے کہ وہاں فرمادیا گیا تھا:

﴿إِنَّمَا أَقِيمَ الصَّلَاةُ وَأَمْرُ بِالْمُعْرُوفِ وَنَهْيُ عَنِ الْمُنْكَرِ وَاصْبِرْ عَلَىٰ مَا أَصَابَكَ طَإِنَّ ذَلِكَ مِنْ عَزْمٍ الْأَمْوَرِ ﴾ (لقمان)

اسی طرح ہر بدی اور برائی کی ردودِ قدر، تقدیم و احتساب، انکار و ملامت، حتیٰ کہ انسداد و استیصال کی ہر ممکن سعی و کوشش لازم اور ضروری ہے۔

پھر چوتھے سبق میں ”دعوت الی اللہ“ کی اصطلاح وارد ہوئی اور اس طرح تواصی بالحق کی بلندترین منزل کی نشاندہی کردی گئی۔ اس لیے کہ بھوائے الفاظ قرآنی: **﴿ذَلِكَ بِإِنَّ اللَّهَ هُوَ الْحَقُّ﴾** مجسم اور کامل حق صرف ذاتِ حق سمجھانہ و تعالیٰ ہے اور ہی ذاتِ واحد عبادت کے لائق زبان اور دل کی شہادت کے لائق

کے مصدق اسی کی اطاعت و عبادت کا التزام، اسی کی شہادت علی رؤس الاشہاد اور اسی کی اساس پر انفرادی و اجتماعی زندگی کو استوار کرنے کی سعی و جهد تواصی بالحق کا ذرۂ سناام (climax) یا نقطۂ عروج ہے۔

اور آخر میں سورۃ الحجرات زیر درس آئی، جس میں حد درجہ جامع آیت حقیقی ایمان کی تعریف کے ضمن میں وارد ہوئی:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوْ وَلَجَهُدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ طَأْلَفَهُمُ الصَّدِقُونَ ﴾

”یقیناً مومن تو وہ ہیں جو ایمان لائے اللہ پر اور اس کے رسول پر پھر وہ شک میں نہیں پڑے اور انہوں نے اللہ کی راہ میں جہاد کیا اپنے مالوں اور اپنی جانوں کے ساتھ یہی لوگ درحقیقت پڑے ہیں۔“

گویا ایمان حقیقی کے دوار کا ان کا بیان اس آیت مبارکہ میں ہو گیا۔ اولاً وہ ایمان جو ایک یقین کی صورت اختیار کر کے قلب میں جا گزیں ہو جائے اور ثانیاً اس کا وہ مظہر جو انسان کے عمل میں، اس کی عملی روشنی میں، اس کے رویے میں نظر آنا چاہیے۔ اسے تعبیر کیا ”جہاد فی سبیل اللہ“ کے عنوان سے!

مضبوطی کے ساتھ قائم رہتی ہے، لیکن مختلف سانچوں میں داخل کروہ مادہ کچھ اضافی مفہوم اپنے اندر جمع کرتا چلا جاتا ہے۔

لنظ جہاد کا سہ حرفي مادہ ”ج۔ ھ۔ د۔“ ہے اور یہ لفظ اردو بولنے اور اردو لکھنے والوں کے لیے کسی درجہ میں بھی نامانوس نہیں ہے۔ جہد مسلسل، جدو جہد یہ الفاظ اردو زبان میں مستعمل ہیں۔ جہد کے معنی ہیں کوشش کرنا۔ اگریزی میں اس کا مفہوم ان الفاظ میں ادا ہوگا：“to exert ones utmost”۔ بھی مقصد کے لیے، کسی بھی معین ہدف کے لیے محنت کرنا، کوشش کرنا، مشقت کرنا، جدو جہد کرنا اصلًا ”جہد“ ہے۔ لیکن عربی زبان میں یہی مادہ جب مختلف سانچوں میں ڈھلنے گا، مختلف ابواب سے اس کے مصادر بینیں گے تو ان میں اضافی مفہوم شامل ہو جائے گا۔ ”مفعالہ“، ”ثلاثی مزید فیہ کا ایک باب ہے۔ اس باب میں جو الفاظ آتے ہیں اور جو مصادر اس وزن پر ڈھلتے ہیں۔ ان میں دو مفہوم اضافی طور پر شامل ہو جاتے ہیں۔ ایک یہ کہ اس باب میں دو فریقوں یا ایک سے زائد فریقوں کی شرکت و مشارکت کا مفہوم شامل ہو جاتا ہے۔ (اب یہ ”مشارکت“ خود بھی ”مفعالہ“ کے وزن پر ہے) اور دوسرے یہ کہ ہر ایک فریق کا دوسرے کو نیچا دکھانے کی کوشش اور بازی لے جانے کی سعی کا مفہوم بھی اس میں خود شامل ہو جائے گا۔ جیسے ”مباحثہ“، ”دوافراد یا دو فریقوں یا دو گروہوں کے مابین بحث کا نام ہے، جن میں سے ہر فریق کی کوشش یہ ہوتی ہے کہ وہ اپنے نقطہ نظر کی حقانیت کو دلائل دے کر ثابت کرے اور فریق مخالف کے نقطہ نظر کا ابطال کرے اور اس کی غلطی کو ثابت کرنے کی کوشش کرے۔ ”مناظرہ“ اسی سے بناء ہے۔ اسی طرح دو فریق آئندے سامنے آئیں اور ان میں سے ہر فریق کی کوشش یہ ہو کہ وہ دوسرے کو زیر کرے اور خود بالادستی حاصل کرے تو یہ ”مقابلہ“ ہے۔ اسی طرح بے شمار الفاظ بنتے چلے جائیں گے۔ آپ جانتے ہیں کہ ”مشاعرہ“ میں بہت سے شعراء کسی ایک دیے ہوئے مصرع پر طبع آزمائی کرتے ہیں اور ان میں سے ہر ایک کی کوشش ہوتی ہے کہ وہ مشاعرہ لوٹ لے جائے۔ تو اس وزن پر آنے والے ان تمام الفاظ میں یہ دو مفہوم لازماً پیدا ہو جائیں گے کہ کسی عمل میں

ہے کیا، اس لفظ کے لغوی معنی کیا ہیں، اس کا حقیقی مفہوم کیا ہے، ہمارے دین میں اس کا مقام و مرتبہ کیا ہے، اس جہاد کی کیا کیا شکلیں ہیں، اس کے مقاصد کیا ہیں، اس کا نقطہ آغاز کیا ہے، اس کی پہلی منزل کیا ہے اور اس کی آخری منزل مقصود کون سی ہے!! یہ بنیادی باتیں حقیقت جہاد کے بارے میں آج کی گفتگو کا موضوع ہیں۔

اس ضمن میں یہ بات عرض کر دینا شاید نامناسب نہ ہو کہ جس طرح ہمارے تمام دینی تصورات ایک طویل انحطاط کی بدولت نہ صرف یہ کہ محدود(limited) بلکہ مسخ (perverted) ہو چکے ہیں، اسی طرح واقعہ یہ ہے کہ جہاد کا لفظ بھی ہمارے ہاں بہت ہی محدود معنی میں استعمال ہو رہا ہے، بلکہ اکثر و بیشتر بہت غلط معنی میں استعمال ہوتا ہے۔ چنانچہ اس ضمن میں ایک مغالطہ تو یہ ہوا کہ جہاد کو جنگ کے ہم معنی بنا دیا گیا، حالانکہ جہاد کے معنی ہرگز جنگ کے نہیں ہیں۔ جنگ کے لیے قرآن مجید کی اپنی اصطلاح ”قال“ ہے جو قرآن میں بکثرت استعمال ہوئی ہے۔ یہ اصل میں جہاد کی ایک آخری صورت اور آخری منزل ہے، لیکن جہاد اور قال کو بالکل مترادف بنا دینے کا نتیجہ یہ نکلا ہے کہ اب جہاد کی وسعت اور ہم گیری پیش نظر نہیں رہی۔ اس ایک مغالطے کے بعد ستم بالائے ستم اور ظلم بالائے ظلم یہ ہوا کہ مسلمان کی ہر جنگ کو جہاد قرار دے دیا گیا، خواہ وہ خیر کے لیے ہو یا شر کے لیے۔ کوئی ظالم و جابر مسلم حکمران اپنی نہانیت کے لیے اپنی ہوس ملک گیری کے لیے کہیں خون ریزی کر رہا ہو تو اس کا یہ عمل بھی جہاد قرار پایا اور اس طرح اس مقدس اصطلاح کی حرمت کوبٹھ لکایا گیا ہے۔ ذرا تفصیل کے ساتھ اور بنظر غائریہ جائزہ لینا ہو گا کہ قرآن مجید کے نزدیک جہاد کی اصل حقیقت کیا ہے!!

اس منتخب نصاب کے دروس کے دوران اس سے پہلے بھی عرض کیا جا چکا ہے کہ عربی زبان بڑی سائنسیک زبان ہے۔ اس کے ننانوے فیصل سے زیادہ الفاظ وہ ہیں جن کا ایک سہ حرفي مادہ (root) ہوتا ہے اور اس کے تمام مشتقات کا دار و مدار اسی مادے یا ”جز“ پر ہوتا ہے اور اس کا مفہوم اس سے نکلنے والے تمام الفاظ میں موجود ہوتا ہے۔ گویا یہ ”جز“ تو ﴿أَصْلُهَا ثَابِتٌ وَّفَرْعُهَا فِي السَّمَاءِ﴾ (ابرہیم) کے انداز میں اپنی جگہ

الہذا قرآن مجید میں بھی آپ دیکھیں گے کہ اس مجاہدے کے ساتھ دو الفاظ آپ کو ہر جگہ ملیں گے: ﴿بِأَمْوَالِكُمْ وَأَنفُسِكُم﴾ یعنی اس مجاہدے، اس جدوجہدا اور اس کی کوشش میں اپنے ماں بھی کھپاڑا اور اپنی جانیں بھی کھپاڑا، جیسے کہ سورۃ الحجرات کی آیت میں ارشاد ہوا: ﴿وَلَهُدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ﴾ اور انہوں نے جہاد کیا اللہ کی راہ میں اپنے مالوں اور اپنی جانوں کے ساتھ۔

اس جہاد کے لیے ایک تیسری چیز ضروری ہے وہ کسی ہدف کا معین ہونا ہے۔ کوئی مقصد معین ہو، کوئی نصب العین ہو، کوئی آدش ہو، جس کے لیے وہ محنت و مشقت کی جائے۔ اسی کی نظریاتی سطح پر نشر و اشتاعت ہو گی، اسی کے لیے پھر مختین ہوں گی، اسی کی سر بلندی کے لیے کوششیں ہوں گی۔ تو گویا کہ اس جہاد کے لیے اس ہدف کا تعین ضروری ہے۔ اب فرض کیجیے کہ ایک شخص اپنی برتری کے لیے، اپنی بالادستی کے لیے، اپنے اقتدار کے لیے اور اپنے مفادات کے لیے مختین کر رہا ہے، اس کا یہ ہدف معین ہے، تو یہ بھی مجاہد ہے۔ اس لیے کہ ظاہربات ہے کہ یہاں مختلف مقابل قوتیں موجود ہیں، ہر شے کے لیے مسابقت (competition) ہے، لہذا اس کے لیے اسے struggle کرنا ہو گی، محنت کرنا ہو گی، اسے دوسروں سے آگے بڑھنا ہو گا، اسے محنت و مشقت میں اپنے حریف یا مخالف سے بازی لے جانا ہو گی۔ اس کے بغیر اس کے لیے ممکن نہیں ہے کہ وہ اپنے ذاتی مقاصد کے حصول کے لیے، اپنی ذاتی سر بلندی کے لیے یا اپنی ذات کے لیے دُنیوی آسائشوں کو زیادہ سے زیادہ جمع کر لینے کے مقصد میں بھی کامیابی حاصل کر سکے۔ اس کو آپ یوں کہیں کہ یہ ”مجاہدہ فی سبیل النفس“ ہے۔ اپنی ذات کے لیے، اپنے نفس کے تقاضوں کے لیے مجاہدہ ہو رہا ہے۔ اور یہ بات کہنے کی کوئی ضرورت نہیں ہے کہ یہ مجاہدہ ہر آن ہماری نگاہوں کے سامنے ہے۔ یہ Struggle for existance ہے۔ ہر ایک بھاگ دوڑ اور محنت و مشقت کر رہا ہے اور اس کوشش میں ہے کہ وہ دوسرے سے آگے نکل جائے۔ جیسے کہا گیا: ﴿وَلَكُلٌ وِجْهَهُ هُوَ مُولِّيهَا﴾ (البقرۃ: ۱۳۸) ”ہر ایک کے لیے ایک رخ ہے جس کی طرف وہ مرتا ہے۔“ ہر ایک نے اپنا ایک ہدف معین کیا ہوا ہے

مشارکت اور اس مشارکت میں اس بات کی کوشش کہ ہر فریق دوسرے فریق کو زیر کرنے اور نیچا دکھانے کی کوشش کرے۔

اب اسی وزن پر لفظ ”مجاہدہ“ بنتا ہے اور اسی طرح سے ”مقاتله“ بنتا ہے۔ ”قتل“ اور ”مقاتله“ میں فرق یہ ہو گا کہ قتل ایک یک طرفہ فعل ہے۔ ایک شخص نے دوسرے کو قتل کر دیا۔ جبکہ مقاتله یہ ہے کہ دو افراد ایک دوسرے کو قتل کرنے کے لیے آمنے سامنے آ کھڑے ہوں، وہ اسے قتل کرنے کے درپے ہو اور یہ اسے قتل کرنے کے درپے ہو۔ اسی طرح لفظ ”جہد“ میں یک طرفہ کوشش کا تصور سامنے آتا ہے، یعنی کسی ہدف اور مقصد کے لیے محنت کی جارہی ہے، مشقت ہو رہی ہے، جبکہ مجاہدہ میں ایک اضافی تصور سامنے آئے گا کہ کوشش میں مختلف فریق شریک ہیں۔ ہر ایک کا اپنا کوئی مقصد اور اپنا کوئی نقطہ نظر ہے اور ہر ایک اس کوشش میں ہے کہ اپنے مقصد کو حاصل کرے اور اپنے خیال یا اپنے نظریے کو دنیا میں سر بلند کرنے کی کوشش کرے۔ ”جہاد فی سبیل اللہ“ درحقیقت قرآن مجید کی ایک اہم اصطلاح ہے۔ جہاد اور مجاہدہ دونوں باب مفہوم سے مصدر ہیں۔ انگریزی میں اب اس کو یوں ادا کیا جائے گا: ”to struggle hard“ اس لیے کہ struggle میں کشمکش اور کشاکش کا مفہوم شامل ہے۔ جہد صرف کوشش ہے جبکہ جہاد یا مجاہدہ کشمکش اور کشاکش ہے اور انگریزی کے اس لفظ struggle میں بھی وہ تصور موجود ہے کہ مخالفتوں اور موانع کے علی الرغم اپنے مقصد معین کی طرف پیش قدیمی کرتے چلے جانا۔

اب ظاہربات ہے کہ مجاہدہ خواہ کسی مقصد کے لیے ہو اس میں انسان کی صلاحیتیں، قوتیں اور تو انا نیاں بھی صرف ہوں گی اور مالی وسائل و ذرائع بھی صرف ہوں گے۔ ان دو کے بغیر دنیا میں کوئی کوشش ممکن نہیں ہو گی۔ واقعہ یہ ہے کہ ابتدائی سطح پر کسی بھی مقصد کے لیے، کسی بھی نصب العین کے لیے، کسی بھی خیال کی ترویج و اشتاعت کے لیے انسان کو کچھ مالی وسائل و ذرائع کی ضرورت ہوتی ہے، جن سے وہ اپنے نصب العین اور آئندیا کو project کر سکے، اس کی تشویح و اشتاعت ہو اور اسے وسیع حلقة میں پھیلایا جائے۔

اموال بھی۔ اسی طرح سورہ البراءۃ (التوہہ) میں فرمایا گیا: ﴿وَجِهَادٌ فِي سَبِيلِهِ﴾ ”اور اللہ کی راہ میں جہاد“۔ اس سے پہلے بھی ہمارے اس منتخب نصاب میں یہی لفظ ”جہاد“ استعمال ہو چکا ہے۔ تیرے سبق میں سورہ قلمن کے دوسرے رکوع میں بیان ہوا کہ مشرک والدین اپنی اولاد کو اگر شرک پر مجبور کریں تو یہ ان کا مجاہد ہے۔ ایک مومن مجاہد فی سبیل التوحید ہے، مجاہد فی سبیل اللہ ہے اور اس کے مشرک والدین بھی مجاہد ہے کہ رہے ہیں، وہ بھی کوشش کر رہے ہیں، وہ اپنی اولاد پر دباؤ ڈال رہے ہیں بالفاظ قرآنی: ﴿وَإِنْ جَاهَدُكُمْ عَلَى أَنْ تُشْرِكُوا بِيْ مَا لَيْسَ لَكُمْ بِهِ عِلْمٌ فَلَا تُطْعِهُمَا﴾ (آیت ۱۵) ”اور اگر وہ تھجھ پر دباؤ ڈالیں کہ میرے ساتھ تو کسی ایسے کو شریک کرے جسے تو نہیں جانتا تو ان کی بات ہرگز نہ مان“۔ یعنی اگر وہ دونوں تھجھ سے جہاد کریں اس بات پر کہ تو میرے ساتھ شریک ٹھہرائے جس کے لیے تیرے پاس کوئی علمی دلیل نہیں، نہ عقل میں اس کے لیے کوئی بنیاد ہے، نہ انسان کی فطرت اس کی تائید کرتی ہے، نہ کوئی اور علمی استدلال اس کے حق میں موجود ہے، نہ خدا کی اتاری ہوئی کسی کتاب میں اس کے لیے کوئی سند پائی جاتی ہے، تو اگر وہ تم سے مجاہد ہے کہ جہاد کریں تو تم ان کا کہنا نہ مانو!

معلوم ہوا کہ یوں نہیں سمجھنا چاہیے کہ جہاد صرف ایک بندہ مومن ہی کرتا ہے، بلکہ جہاد تو اس دنیا کا اصول ہے۔ یہ دنیا قائم ہی جہاد پر ہے۔ وہ لوگ جو مرد ہوں، جن میں سیرت و کردار نام کی کوئی شے موجود نہ ہو، جن میں درحقیقت کوئی خیال یا نظریے کی بلندی اور پختگی پیدا ہی نہ ہوئی ہو، جو حیوانی سطح پر صرف حیوانی جبلتوں کے تحت زندگی بسر کر رہے ہوں، بلکہ یوں کہنا چاہیے کہ وہ زندگی بسر نہ کر رہے ہوں بلکہ زندگی انہیں بسر کر رہی ہو، ان کا معاملہ مختلف ہے۔ لیکن اگر فی الواقع کسی شخص کا اپنا کوئی خیال اور نظریہ ہے، کسی بات کی حقانیت تک اسے رسائی حاصل ہوتی ہے، کسی چیز کی صحت پر اس کے دل نے (صحیح یا غلط) گواہی دی ہے، اس کی عقل نے اسے قبول کیا ہے، اس شخص میں اگر سیرت و کردار نام کی کوئی شے ہے، character کی کوئی قوت ہے، اگر وہ با مرقت انسان ہے تو اس کے لیے لازم ہوگا کہ وہ اپنے اس نظریے اور خیال کے لیے، جس کی حقانیت پر اس

اور ایک دوڑگی ہوئی ہے، ایک مسابقت جاری ہے۔ اسی طرح فرض کیجیے کہ کوئی شخص اپنا ہدف متعین کرتا ہے اپنی قوم کی سر بلندی، اپنے وطن کی عزت، اس کے وقار اور دنیا میں کے نام کو نام روشن کرنے کے لیے۔ اس قوم پرستانہ اور وطن پرستانہ جدوجہد اور محنت و کوشش کا بھی قوموں اور ملکوں کے مابین مقابلہ ہو رہا ہے۔ لہذا اس سلسلے میں جو شخص بھی اپنی قوتوں، تو انہیوں اور اپنی صلاحیتوں کو صرف کرتا ہے وہ مجاہد ہے فی سبیل القوم، یا مجاہد ہے فی سبیل الوطن۔ اسی طرح کوئی شخص کسی نظریے (Ideology) کو اختیار کرتا ہے وہ کسی نظریہٗ حیات، کسی نظامِ زندگی کا قائل ہو گیا ہے اور سمجھتا ہے کہ انسان کے لیے وہ ایک بہتر طرزِ زندگی ہے، اس میں انسانی مسائل کا ایک بہتر، متوازن، زیادہ معتدل اور زیادہ منصفانہ حل ہے۔ اگر کسی طرح بھی اسے اس بات کا یقین حاصل ہو گیا ہے اور اب وہ اپنی قوتیں صرف کر رہا ہے، مختین کھپا رہا ہے، اوقات لگا رہا ہے، جسم و جان کی توانائیاں اس میں صرف کر رہا ہے کہ وہ نظریہ دنیا میں پھیلے، اس نظریے کو بالادستی حاصل ہو، اس کا نظام دنیا میں عملًا قائم ہو تو اس کے لیے جو محنت ہو رہی ہے یہ اس نظریے کے لیے جہاد اور مجاہد ہے۔ اس لیے کہ اس سطح پر بھی اور خلا موجو نہیں ہے۔ مختلف نظریات ہیں جو باہم متصادم ہیں۔ ہر ایک اپنی بالادستی supremacy کے لیے کوشش ہے اور ان کے ماننے والے اس کے لیے تن من دھن لگا رہے ہیں۔ اب جو شخص کسی نظریے کو اختیار کر کے اس کے لیے محنت و مشقت کرتا ہے وہ اس نظریے کا مجاہد ہے۔ گویا اس اعتبار سے ہم اس جدوجہد کو مجاہدہ فی سبیل الاشتراکیہ مجاہدہ فی سبیل الوطن یا مجاہدہ فی سبیل الدین یا کراتیہ کہہ سکتے ہیں۔ تو یہ ”فی سبیل.....“ جو ہے جس کو انگریزی میں آپ ”in the cause of“ سے تعبیر کریں گے، اس کا تعین بھی اس مجاہدے کے لیے لازم ہے۔

اب آپ دیکھئے کہ متنزد کردہ بالادنوں آیات میں ”مجاہدہ فی سبیل اللہ“ کا ذکر کیا گیا ہے۔ سورہ الحجرات میں فرمایا گیا: ﴿وَجَهَدُوا بِأَمْوَالِهِمْ وَأَنْفُسِهِمْ فِي سَبِيلِ اللّٰهِ﴾ ”اور انہوں نے جہاد کیا اللہ کی راہ میں اور کھپائی اس میں اپنی جان بھی اور اپنے

دین کے اعتبار سے یہ تمام کیفیات جمع کر لی جائیں تو ان کے لیے جامع عنوان ہو گا ”جہاد فی سبیل اللہ“ یا ”مجاہدہ فی سبیل اللہ“۔ جس نے اس کائنات کی اصل حقیقت کو پچان لیا، اللہ کو جان لیا، اس کو مان لیا، اب اللہ کے لیے اپنی جان اور مال کا کھپانا اس پر لازم ہے۔ ایک انسان اگر کسی چھوٹی سی حقیقت کا سراغ لگانے کے بعد اس حقیقت کے بیان میں اور اس کے اعلان و اعتراف میں اپنی جان دینا گوارا کر سکتا ہے تو کیسے ممکن ہے کہ ایک بندہ مومن اللہ کو ماننے کے بعد اپنے گھر میں پاؤں پھیلا کر سوتا رہے اور اسے اس بات کی فکر نہ ہو کہ اللہ کا دین غالب ہے یا مغلوب!

لفظ جہاد کے لغوی مفہوم کے معین ہو جانے اور اس بات کو اصولی طور پر صحیح لینے کے بعد کہ کسی بھی صاحبِ کردار اور صاحبِ سیرت انسان کے لیے کسی نظریے کو قبول کرنے کے بعد اس نظریے کے لیے اپنی جان و مال کا کھپانا ناگزیر ہو جاتا ہے، اب آئیے ہم یہ دیکھیں کہ جہاد فی سبیل اللہ کا نقطہ آغاز کیا ہے، اس کی اوپریں منزل کیا ہے اور اس کی آخری منزل مقصود کوں سی ہے۔ یہ تین باتیں جہاد فی سبیل اللہ کے ضمن میں بہت اہم ہیں۔

جہاد فی سبیل اللہ کا نقطہ آغاز: مجاہدہ مع النفس

ایک بندہ مومن کے لیے جہاد فی سبیل اللہ کا نقطہ آغاز خود اپنے نفس کے ساتھ مجاہدہ ہے۔ اس لیے کہ ایمان کا حاصل تو یہی ہے کہ انسان نے اللہ کو مانا، اللہ کے رسول کو مانا، اللہ کی کتاب کو مانا، آخرت کو مانا، بعثت بعد الموت، حساب کتاب اور جزا و سزا کو مانا۔ اگر یہ ماننا صرف افْرَارٌ بِاللِّسَانِ کے درجے میں نہیں ہے، مگر ایک Dogma یا ایک متوارث عقیدہ (Recial Creed) نہیں ہے بلکہ فی الواقع ان حقائق پر انسان کا ذہن مطمئن ہو چکا ہے، دل میں یقین جاگزیں ہو گیا ہے اور اس سے اس کا باطن منور ہو گیا ہے تو اس کا لازمی نتیجہ یہ ہو گا کہ اس کے اپنے اندر ایک کشاکش پیدا ہو گی، ایک تصادم اس کی شخصیت کے داخلی میدان کا رزار میں برپا ہو جائے گا۔ ایک طرف نفس کے تقاضے اور انسان کا وہ نفس امثارہ (Baser Self) ہے جسے قرآن کہتا ہے: ﴿إِنَّ النَّفْسَ لَآمَارَةٌ بِالسُّوءِ﴾ (یوسف: ۵۳) ”یقیناً نفس تو برائی پر اکساتا ہی ہے۔“ یا جسے

کے دل نے گواہی دی ہے اور جس کی صداقت کو اس کے ذہن اور دماغ نے قبول کیا ہے، اس میں مجاہدے کی کیفیت پیدا ہو، وہ اس کی نشر و اشاعت کے لیے اپنی امکانی سعی بروئے کار لائے، اس کے اعلان و اعتراف میں کسی بھی چیز سے خلاف نہ ہو، یہاں تک کہ اگر جان دینے کا مرحلہ آئے تو اس کی خاطر جان قربان کر دے۔ یہ درحقیقت کسی بھی انسان کے صاحبِ کردار ہونے کے لیے شرط لازم ہے۔

اس سے پہلے یہ بات عرض کی گئی تھی کہ سورۃ العصر میں جو چار چیزیں بیان ہوئی ہیں وہ منطقی اعتبار سے انتہائی مربوط ہیں۔ عقل و منطق کے اعتبار سے ہر انسان کا طریقہ عمل کسی چھوٹے سے چھوٹے معاملے میں بھی لازماً یہ ہونا چاہیے کہ پہلے وہ یہ دیکھے کہ حق کیا ہے، صحیح بات کیا ہے، انصاف کا نقطہ نظر کون سا ہے! یہ تلاش اور تحقیق و تنبیث اس کے لیے لازم ہے۔ اور جب اسے حق و صداقت معلوم ہو جائے تو اب وہ اگر صاحبِ کردار انسان ہے تو اسے قبول کرنا اس کے لیے لازم ہے۔ پھر اس حق اور صداقت کی تعلیم و تبلیغ، اس کا اعلان اور اس کے لیے اگر کوئی تکلیف اور مصیبت آتی ہے تو اسے برداشت کرنا، لوگوں کی ناراضگی مول لینی پڑے تو اس کے لیے آمادہ رہنا، یہاں تک کہ اگر جان پر کھیل جانا پڑے تو اس سے گریزنا کرنا اس کے صاحبِ کردار ہونے کا تقاضا ہے۔ آخر سفر اط نے زہر کا پیالہ کیوں پی لیا تھا؟ اس لیے کہ اس پر کچھ تنبیثیں اور صداقتیں منکشف ہوئی تھیں۔ اور جب اس کے سامنے دو متبادل (alternatives) آئے کہ یا تو ان صداقتوں سے اعلان براءت کرو یا زہر کا پیالہ پی جاؤ تو اس نے زہر کا پیالہ پی جانے کو ترجیح دی اور حقائق سے مُنہ موڑ لینے کو گوارانہ کیا۔ یہ بالکل دو اور دو چار کی طرح کی بات ہے کہ جس شے کی تھانیت پر انسان کے دل و دماغ نے گواہی دے دی اور جس صداقت پر اسے یقین ہو گیا، اب اس کی غیرت و محیت اور شرافت کا تقاضا ہے کہ وہ اس کی نشر و اشاعت، اس کے اعلان و اعتراف اور اس کو دنیا میں غالب اور بالغ علیحدگی اور نافذ کرنے کے لیے ایڑی چوٹی کا زور لگادے اور اس کے لیے جو کچھ اس کے بس میں ہو کر گزرے۔ اگر وہ یہ کرتا ہے تو وہ واقعًا ایک صاحبِ کردار انسان ہے۔

ہے جو ایک کھونٹے سے بندھا ہوا ہے۔ جس قدر رشی دراز ہے اسی قدر وہ کھونٹے کے گرد گھوم پھر سکتا ہے، اس سے زائد نہیں۔ یہ حدود اللہ ہیں۔ ان کے بارے میں قرآن کہتا ہے: ﴿تُلْكَ حُدُودُ اللَّهِ فَلَا تَقْرُبُوهَا﴾ (البقرة: ١٨٧) ”یہ اللہ کی مقرر کردہ حدود ہیں، ان کے قریب مت جاؤ“۔ اور کہیں فرمایا گیا: ﴿وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ﴾ (البقرة) ”اور جو کوئی اللہ کی حدود سے تجاوز کرے گا تو وہی ظالم ہے۔“

تو معلوم ہوا کہ یہ ایک کشمکش اور کشاکش ہے جو ایمان کے نتیجے میں انسان کی شخصیت کے داخلی میدان کا رزار میں شروع ہو جاتی ہے۔ اس کشاکش کا آغاز اسی لمحے ہو جاتا ہے جیسے ہی ایمان دل میں داخل ہوتا ہے۔ البتہ جب تک یہ ایمان نوک زبان پر رہتا ہے کوئی کشاکش نہیں ہوتی۔ خیال کیا جاتا ہے کہ صرف قول ہی تو ہے کوئی پرواہ نہیں ہے۔ اس لیے کہ جیسے کہ آئندہ سورۃ الصف کے درس میں یہ مضمون آنے والا ہے: ﴿لَمْ تَقُولُونَ مَا لَا تَفْعَلُونَ﴾ ”کیوں کہتے ہو جو کرتے نہیں؟“ قول اور فعل کا تضاد تو دنیا کی ایک عام مشاہدے کی چیز ہے کہ زبانی اقرار کسی اور بات کا ہے اور عمل کسی اور چیز پر ہو رہا ہے۔ لیکن واقعہ یہ ہے کہ جب کوئی خیال یا کوئی نظریہ انسان کے باطن میں اتنا گھرا اتر جائے کہ وہ یقین بن کر دل میں بیٹھ جائے تو اب اس کا نتیجہ تصادم اور کشاکش کی صورت میں برآمد ہو کر رہے گا۔ اب ایمان کا تقاضا یہ ہے کہ خواہ تمہاری بھوک ہو یا شہوت ہو یا کوئی اور فطری جذبہ اور تقاضا تمہارے باطن میں سے ابھر رہا ہو اس کی تسلیم اب حلال اور حرام کی قیود اور حدود کے اندر اندر کرنی ہوگی مادر پدر آزاد ہو کر اب کوئی کام نہیں ہو گا۔ بیس سے اس کشاکش کا آغاز ہو جاتا ہے۔ چنانچہ نبی اکرم ﷺ سے پوچھا گیا: ایسے الجہاد افضل یا رسول اللہ؟ اے اللہ کے رسول! سب سے اعلیٰ اور افضل جہاد کون سا ہے؟“ جواباً آپ ﷺ نے ارشاد فرمایا: ((إِنْ تُجَاهِدَ نَفْسَكَ فِي طَاعَةِ اللَّهِ)) ”کہ تو اپنے نفس کے ساتھ کشمکش کرے اور اسے اللہ کی اطاعت کا عادی اور خوگر بنائے“۔ یہ نقطہ آغاز ہے جہاد کا۔ جیسے کہ ایک اور مقام پر آنحضرت ﷺ نے ارشاد فرمایا:

جدید محققین مثلاً فرانڈ نے ”ID“ یا ”LIBIDO“ سے تعبیر کیا ہے۔ انسان کے یہ حیوانی داعیات اور جبلی تقاضے (animal instincts) (animal instincts) بڑے مੌہ زور ہیں۔ واقعہ یہ ہے کہ اس میں کوئی شک نہیں کہ فرانڈ کا مشاہدہ اگر اس طرف لے گیا کہ جنس کا جذبہ انسان میں ایک بڑا قوی محرك ہے تو یہ بات کلیتاً غلط نہیں ہے۔ فی الواقع یہ سارا تمدن کا بنگامہ اور یہاں کی چیزوں پہل اسی کی بنیاد پر قائم ہے۔ اسی طرح اگر کسی اور مفکر نے اس حقیقت کی طرف لوگوں کو متوجہ کیا کہ پیٹ انسان کے اندر ایک بہت بڑا عامل اور محرك ہے اور انسان کی معاشی ضروریات اس کے لیے بہت بڑے محرك کی حیثیت رکھتی ہیں، تو واقعتاً اس میں ہرگز کوئی شک نہیں، یہ بڑے مੌہ زور داعیات ہیں۔ انسان کے اندر سے ابھرنے والے یہ داعیات اپنے طور پر کسی صحیح اور غلط حلال اور حرام یا جائز و ناجائز کی تمیز کرنے سے قاصر ہیں۔ یہ جذبات انہیں ہے اور بہرے ہیں۔ انہیں صرف اپنے تقاضے کی تسلیم سے غرض ہے۔ اگر بھوک لگی ہے تو پیٹ صرف یہ چاہتا ہے کہ اس کے جہنم کو بھر دیا جائے۔ اگر شہوت کا جذبہ ابھرائے تو اسے صرف اپنی تسلیم سے غرض ہے۔ اسے اس سے کوئی غرض نہیں کہ حلال کیا ہے اور حرام کیا ہے، جائز کیا ہے اور ناجائز کیا ہے۔ لیکن اگر اللہ کو مانا ہے، اللہ کے رسول ﷺ کو مانا ہے تو ان کی طرف سے عائد کردہ حلال اور حرام کی قیود کی پابندی کرنی ہو گی۔ جیسے سورۃ التغابن میں ہم پڑھ چکے ہیں کہ ایمان کا لازمی نتیجہ اطاعت ہے: ﴿وَأَطِيعُوا اللَّهَ وَأَطِيعُوا الرَّسُولَ﴾ (آلہت ۱۲) ”اطاعت کر واللہ کی اور اطاعت کرو رسول کی“۔ یعنی اب تمہارے وجود اور تمہارے اعضاء و جوارح سے ایسی کوئی حرکت صادر نہیں ہونی چاہیے جو اللہ اور اس کے رسول کے احکام کو توڑنے والی ہو۔ تمہارے تمام اعضاء و جوارح سے جو اعمال صادر ہوں وہ اللہ اور اس کے رسول کی اطاعت کے ساتھ میں ڈھلنے ہوئے ہوں۔ یا جیسے کہ سورۃ الحجرات میں وارد ہے: ﴿لَا تُقْدِمُوا بَيْنَ يَدَيِ اللَّهِ وَرَسُولِهِ﴾ (آلہت ۱) ”اللہ اور اس کے رسول سے آگے مت بڑھو“۔ مؤمن کی آزادی کے بارے میں رسول اللہ ﷺ نے تشیہاً بیان فرمایا کہ مؤمن کی مثال اس گھوڑے کی سی

ز میں میں گھری جمی ہوئی ہے اور اس کی شاخیں آستمان تک پہنچی ہوئی ہیں۔“ اسی طرح مجاہدہ مع انفس وہ جڑ ہے جو انسانی شخصیت کے باطن میں اگر گھری نہ اتر گئی ہو اور صرف اوپر ہی اوپر زمین میں اُنکی ہوئی ہو تو پھر یہ کسی بھی سیالاب اور کسی بھی نوع کے دباؤ کا مقابلہ کرنے کی صلاحیت نہیں رکھتی۔

جہاد فی سبیل اللہ کا دوسرا مرحلہ

یہ مجاہدہ مع انفس جب انسان کے باطن سے پھوٹتا ہے تو یہ اللہ کے دشمنوں سے اور اللہ کے دین کے دشمنوں سے مجاہدہ کشاکش اور جدوجہد کی صورت اختیار کرتا ہے۔ اس کی اولین منزل دعوت اور تبلیغ و تلقین ہے۔ یہ درحقیقت اس مجاہدہ فی سبیل اللہ کا خارج میں پہلا ہدف ہے کہ جوبات آپ نے حق مانی ہے اس کی حقانیت کا اعلان کیجیے، اس کی حقانیت کو دنیا کے سامنے پیش کیجیے۔ یہ آپ کی شرافت نفس کا تقاضا بھی ہے۔

نبی اکرم صلی اللہ علیہ وسلم کی بڑی پیاری حدیث ہے کہ:

(لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ) ^(۱)

”تم میں سے کوئی شخص اُس وقت تک مؤمن نہیں ہو سکتا جب تک کہ وہ اپنے بھائی کے لیے بھی وہی پسند نہ کرے جو اپنے لیے پسند کرتا ہے۔“

اگر آپ نے ایک حق کو حق جان کر اور اسے اپنے لیے ایک دولت اور نعمت غیر متrocہ سمجھ کر قبول کیا ہے، تو اب آپ کی شرافت و مرتوت کا تقاضا یہ ہے کہ اپنے بھائیوں تک بھی اس دولت کو پہنچائیے۔ اگر فی الواقع آپ ان کے خیر خواہ ہیں تو ان کو اس دولت سے محروم دیکھنے پر آپ کا دل کڑھنا چاہیے۔ اسی طرح غیرت و حمیت کا تقاضا بھی ہے کہ اس حق کو دنیا میں پھیلایا جائے اور عالم کیا جائے۔

پہلا ہدف: دعوت و تبلیغ

دعوت و تبلیغ کو آپ یوں کہہ لیجیے کہ یہ امر بالمعروف اور نہیں عن الممنکر ہی کا ابتدائی

(۱) صحيح البخاری، کتاب الایمان، باب من الایمان ان یحب لاختیه ما یحب لنفسه۔

وصحیح مسلم، کتاب الایمان، باب الدلیل علی ان من خصال الایمان ان یحب لاختیه۔

(لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جَاءَتْ بِهِ) ^(۱)

”تم میں سے کوئی شخص حقیقی معنی میں مؤمن نہیں ہو سکتا جب تک کہ اس کی ہوائے نفس (اس کی خواہش نفس) تالیع نہ ہو جائے اس کے جو میں لے کر آیا ہوں۔“ -

یہ بات حقیقت شرک کے ضمن میں عرض کی جا چکی ہے کہ شرک کی ایک ابتدائی اور بڑی بنیادی کیفیت یہ ہے کہ انسان اپنے نفس کو اپنا معبود بنالے۔ سورۃ الفرقان کی آیت ۳۳ میں فرمایا گیا: ﴿أَرَءَيْتَ مَنِ اتَّخَذَ إِلَهَهَهُ هَوَاهُ﴾ ”کیا تم نے دیکھا اُس شخص کو جس نے اپنی خواہش نفس کو اپنا معبود بنالیا؟“ مولا ناروم نے بھی فرمایا تھا:-

نَفْسٌ مَا هُمْ كَمْتَرٌ إِزْ فَرْعَوْنٌ نِيَسْتَ

لَيْكَ او رَأَوْنَ اِيْ رَأَوْنَ نِيَسْتَ

یعنی میرا یہ نفس بھی فرعون سے کم نہیں ہے، یہ خدا کے حکم سے سرتاہی کرتا ہے، اس کے حکم کے مقابلے میں اپنی چاہت اور اپنی پسند کا تقاضا کرتا ہے کہ اُسے مقدم رکھا جائے، اسے بالاتری اور بالادستی حاصل ہونی چاہیے۔ یہ کشاکش درحقیقت جہاد فی سبیل اللہ کا نقطہ آغاز ہے۔

اچھی طرح جان لینا چاہیے کہ جو لوگ مجاہدہ فی سبیل اللہ کے اس باطنی میدان کا رزار میں کوئی فتح اور بالادستی حاصل کیے بغیر باہر کے دشمنوں سے لڑائی لڑانا شروع کر دیتے ہیں وہ دراصل خود فربتی کا شکار ہیں۔— باہر کے دشمنوں سے نبرد آزمائی اور مجاہدہ و مقاتلہ سے پہلے اپنے نفس سے کشاکش اور اسے احکامِ الہی کا پابند بنانے کی جدوجہد لازم اور ناگزیر ہے۔ اس لیے کہ جہاد و مجاہدہ کا صحیح اور فطری طریقہ یہی ہے کہ مجاہد کا آغاز خود اپنی ذات سے ہو۔ جس طرح ایک پودا زمین میں سے نکلے، پھوٹے اور پھر پروان چڑھے تو وہ ایک مضبوط و تناور درخت بن سکتا ہے۔ جیسا کہ ارشادِ خداوندی ہے:

﴿.....أَصْلُهَا ثَابِتٌ وَّفَرَعُهَا فِي السَّمَاءِ﴾ (ابرہیم) ”اس (شجر طیبہ) کی جڑ

(۱) رواہ فی ”شرح السنۃ“ و قال التنوی فی ”الاربعین“ هذا حدیث صحیح، رویاہ فی

”كتاب الحجۃ“ باسناد صحیح۔

﴿قَالَ رَبِّيْ إِنِّي دَعَوْتُ قَوْمِيْ لَيْلًا وَنَهَارًا ﴾ فَلَمْ يَزُدْهُمْ دُعَاءً إِلَّا فِرَارًا ﴿ وَإِنِّي كُلَّمَا دَعَوْتُهُمْ لِتَعْفِرَهُمْ جَعْلُوا أَصَابَعَهُمْ فِي أَذَانِهِمْ وَاسْتَغْشَوْا ثِيَابَهُمْ وَأَصْرُرُوا وَاسْتَكْبَرُوا اسْتِكْبَارًا ﴾ ثُمَّ إِنِّي دَعَوْتُهُمْ جَهَارًا ﴿ ثُمَّ إِنِّي أَعْنَتُ لَهُمْ وَاسْرَرْتُ لَهُمْ إِسْرَارًا ﴾ (نوح)

”کہاے میرے پروردگار! میں نے اپنی قسم کے لوگوں کوشب و روز پکارا، مگر میری پکارنے ان کے فرار میں ہی اضافہ کیا۔ اور جب بھی میں نے ان کو بلا یا تاکہ تو انہیں معاف کر دئے انہوں نے اپنے کانوں میں انگلیاں ٹھونٹیں لیں اور اپنے کپڑوں سے منہڈ ہائک لیے اور اپنی روشن پراٹ لگئے اور بڑا تکبر کیا۔ پھر میں نے ان کو ہانکے پکارے دعوت دی۔ پھر میں نے عالانیہ بھی ان کو تبلیغ کی اور چکے چکے بھی سمجھایا۔“

یعنی اے میرے رب! اے میرے پروردگار! میں نے اپنی اس قوم کو فرداً بھی پکارا، عام مجھوں میں بھی انہیں دعوت دی، میں تھائی میں بھی ان سے ملا، میں نے علی الاعلان بھی یہ بات کہی ہے، میں نے رات کی تاریکیوں میں بھی پیغام پہنچایا ہے اور دن کی روشنی میں بھی اس پیغام کی نشوشاً نیت کی ہے۔

یہ ہے درحقیقت جہاد فی سبیل اللہ کا اولین مرحلہ۔ اسے تبلیغ کہیے، دعوت کہیے یا نشوشاً نیت کہیے۔ اس میں محنت و مشقت ہو گی، اوقات صرف ہوں گے، صلاحیتیں کھیں گی۔ ضرورت اس بات کی ہو گی کہ باصلاحیت لوگ آئیں اور اپنی صلاحیتوں کو اس راہ میں صرف کریں، ذہین اور فطیں نوجوان آئیں اور وہ اس کام میں اپنے آپ کو جھوٹ کر دیں۔ نبی اکرم ﷺ پر ایمان لانے کے بعد حضرت ابو بکر صدیق ؓ پھر اپنے کاروبار میں منہمک نہیں ہوئے، بلکہ آپؐ اسی کشاکش، اسی کوشش اور اسی جدوجہد میں ہمہ تن مصروف ہو گئے، اور چند سال کی محنت کا نتیجہ یہ تکالکہ عشرہ مبشرہ (رض) میں سے چھا صحاب کو لا کر انہوں نے محمد رسول اللہ ﷺ کی جھوٹی میں ڈال دیا۔ یہ ہے اس مجہدہ فی سبیل اللہ کی پہلی منزل!

یہ بات واضح رعنی چاہیے کہ جنگ اور قتال کا مرحلہ تو نبی اکرم ﷺ کی حیاتِ طیبہ

مرحلہ ہے۔ اس میں تلقین اور نصیحت بھی شامل ہے اور حق کی نشوشاً نیت اور اس کا ابلاغ بھی۔ اس ابلاغ کے لیے ظاہر بات ہے کہ ہر دو مریض جو بھی ذرائع میسر ہوں گے وہ بھرپور طریقے پر استعمال کیے جائیں گے۔ نبی اکرم ﷺ نے اپنے زمانے میں جو ذرائع بھی ممکن تھے، ان سب کو استعمال کیا ہے۔ آپؐ کوہ صفا پر کھڑے ہوتے ہیں اور نعرہ لگاتے ہیں: ”وَاصْبَاحَا!“ ”ہائے وہ صبح جو آنے والی ہے!“ یہ اس زمانے کا رواج تھا کہ اگر کسی کو یہ معلوم ہو جاتا تھا کہ کوئی دشمن حملہ کرنے والا ہے تو وہ اپنے قبلے کے لوگوں کو خبردار کرنے کے لیے اپنے کپڑے اتار کر اور بالکل عریاں ہو کر کسی بلند مقام پر کھڑا ہو جاتا تھا تاکہ سب لوگ اسے دیکھ سکیں، اور پھر نعرہ لگاتا تھا: ”وَاصْبَاحَا! یعنی ہائے وہ صبح جو آنے والی ہے۔ لوگ سمجھ جاتے تھے کہ کوئی بڑی اہم بات ہے۔ چنانچہ سب اس کی طرف لپتتے تھے۔ اور پھر وہ اپنی خبر یا اطلاع لوگوں تک پہنچاتا تھا۔ رسول اللہ ﷺ کے بارے میں اس کا ہرگز کوئی سوال یا امکان نہیں تھا کہ آپؐ ﷺ عریاں ہو جاتے، لیکن باقی آپؐ نے وہ پورا اطریل عمل اختیار کیا۔ کوہ صفا پر بلند مقام پر کھڑے ہو کر نعرہ لگایا، لوگ جمع ہوئے، آپؐ ﷺ نے دعوت پیش کی۔ یہ دوسری بات ہے کہ پورے مجھ میں سے کسی کے کان پر جوں تک نہ رینگی اور آپؐ ﷺ کے سب سے قربی رشتہ دار ابو لهب نے یہ زہر آلو دلفاظ کہے: ”نَبَّأَكُوكَ، إِلَهَدَا جَمِعْتَهَا؟“ (آپؐ کے ہاتھ ٹوٹ جائیں، کیا آپؐ نے اس کام کے لیے ہمیں جمع کیا تھا؟) نَعُوذُ بِاللَّهِ مِنْ ذَلِكَ!۔ بہر حال اس وقت یہ بتانا مقصود تھا کہ اس ابلاغ، تبلیغ اور نشوشاً نیت کے لیے جو بھی وسائل ممکن ہوں اختیار کیے جانے چاہیں۔ سیرت میں ہمیں نظر آتا ہے کہ انفرادی ملاقاتیں بھی تھیں، آپؐ گلیوں میں بھی تبلیغ فرماتے تھے، جہاں کہیں معلوم ہوا کہ کوئی قافلہ ٹھہرنا ہوا ہے وہاں پہنچ کر اپنی دعوت پیش فرماتے تھے۔ حجؑ کے ایام میں آپؐ کی یہ دعوتی سرگرمی پورے عروج کو پہنچ جاتی تھی۔ ملک کے کونے کونے سے لوگ آئے ہوتے تھے، آپؐ مختلف وادیوں میں گھوٹتے اور جہاں کہیں کسی قبلے کا پڑا وادی کیتھے وہاں جا کر اپنی دعوت پیش کرتے۔ گویا وہ نقشہ ہوتا جو حضرت نوح ﷺ کی اس دعا میں نظر آتا ہے:

انفاسے کام لیا ہے۔ اب آپ اسے قطع عذر کہہ لیں یا اتمامِ جحت، بہر کیف یہ جان لیجیے کہ مجاہدہ فی سبیل اللہ کی اولین منزل یہی ہے۔

مجاہدہ فی سبیل اللہ کا آخری ہدف

اس مجاہدہ فی سبیل اللہ کا آخری ہدف اور اس کی غایت قصویٰ کیا ہے؟ یہ بات اچھی طرح سمجھ لیجیے کہ اس کائنات کا سب سے بڑا حق یہ ہے کہ اللہ کی زمین پر اُسی کا حکم نافذ ہونا چاہیے۔ **الْأَرْضُ لِلّهِ وَالْحُكْمُ لِلّهِ**۔ زمین بھی اللہ کی ہے اور حکم بھی اللہ کا ہے۔ بالفاظ قرآنی: ﴿إِنَّ الْحُكْمَ إِلَّا لِلّهِ﴾ (یوسف: ۲۷) حکم (اور فیصلہ) کا اختیار رسول اللہ کے کسی کو حاصل نہیں، گویا تمام حقائق میں سب سے فائق حق یہی ہے کہ اللہ کی زمین پر اُسی کے اختیار کو عملًا نافذ و غالب ہونا چاہیے، جبکہ با فعل معاملہ اس کے بر عکس ہے۔ چنانچہ اس حق کو با فعل دنیا میں نافذ کرنے کے لیے اب ایک مزید محنت درکار ہوگی، مزید جدوجہد کی ضرورت ہوگی۔ دعوت و تبلیغ کے لیے مختین اور کوششیں اپنی جگہ اہم ہیں، لیکن یہ بات ذہن میں رکھیے کہ اگر کسی بے ضرر قسم کی بات کی تبلیغ کی جا رہی ہو، جس میں کسی پر کوئی تلقید نہ ہو اور جس میں کسی کے مفادات پر کوئی آنچ نہ آتی ہو تو کوئی تصادم نہیں ہوگا، کوئی مکرا و نہیں ہوگا، بلکہ بالعموم ایسے واعظین کو ہار پہنائے جاتے ہیں اور ان کی خدمت کی جاتی ہے۔ لیکن اگر تبلیغ ہو صحیح معنی میں کہ جس میں حقیقت ہی کو سامنے لایا جائے اور حق بات کے کہنے سے دریغ نہ کیا جائے، خواہ اس سے لوگوں کے مفادات پر آنچ آ رہی ہو، یا ان کے غلط نظریات اس سے محروم ہو رہے ہوں، تو ظاہر بات ہے کہ تصادم اور کشمکش کا مرحلہ آ کر رہے گا۔ یہی وجہ ہے کہ یہ تصادم اور کشمکش کی دوسری میں بھی ہمیں نظر آتی ہے۔ لیکن اس سے آگے مرحلہ آتا ہے جب داعی حق یہ کہتا ہے کہ ہم صرف مبلغ نہیں ہیں، ہم صرف داعی نہیں ہیں، بلکہ ہم تو حق کو قائم اور غالب کرنے کے لیے اٹھے ہیں، ہم عدل و انصاف کا صرف وعظ کہنے کے لیے نہیں آئے، بلکہ ہم عدل و انصاف کو با فعل نافذ کرنا چاہتے ہیں۔ یہ بات ہے جو سورۃ الشوریٰ میں نبی کریم ﷺ سے کہلوائی گئی کہ اے نبی! ان سے کہہ دیجیے: ﴿وَأُمِرْتُ لِأَعْدِلَ بَيْنَكُمْ﴾ (آیت: ۱۵)

میں کہیں پندرہ برس کے بعد آیا۔ مکہ مکرمہ کے تیرہ برسوں میں اور پھر قائمِ مدینہ کے ابتدائی دو برسوں میں مجاہدہ جاری رہا۔ یہ جدوجہد اور کشاش نظریاتی سطح پر تھی۔ یہ عقائد کا تصادم تھا جو جاری تھا اور اس میں لوگ تکالیف اور مصیبتوں بھی جھیل رہے تھے۔ جن لوگوں نے نبی اکرم ﷺ کی دعوت پر لبیک کہا اور نیا عقیدہ اختیار کیا ان کی اپنے گھروں اور اپنی برادریوں میں کشمکش شروع ہو گئی۔ اپنے ماحول کے ساتھ ان کا تصادم پوری شدت کے ساتھ شروع ہو گیا۔ وہ ستائے گئے، ان کو ایذا میں دی گئیں، جس کا نقشہ ہم سورہ آل عمران کے آخری روکوں کی اس آیت میں دیکھ چکے ہیں کہ: ﴿فَالَّذِينَ هَا جَرُوا وَأُخْرِجُوا مِنْ دِيَارِهِمْ وَأُوذُوا فِي سَيِّلٍ وَقَتْلُوا وَقُتْلُوا.....﴾ (آیت: ۱۹۵) ”پس جن لوگوں نے ہجرت کی اور اپنے گھروں سے نکالے گئے اور میرے راستے میں ستائے گئے اور انہوں نے قتال کیا اور مارے گئے.....“ یہ قتال کا مرحلہ یعنی غزوہ بدرا کا واقعہ تو کہیں ۲ ہا کا ہے، لیکن پہلے پندرہ برس یہ کشاش اور تصادم جاری تھا۔ پھر جن لوگوں نے اس دعوت کو قبول کیا ان کی تربیت کرنا اور ان کو ایک منظم جماعت کی شکل دینا بھی تو مجاہدے ہی کی ایک شکل تھی۔

دعوت و تبلیغ کی غرض و غایت: اتمامِ جحت

مجاہدہ فی سبیل اللہ کا اولین ہدف یہ ہے کہ خلق خدا پر خدا کی طرف سے دعوت و تبلیغ کے ذریعے جحت قائم کر دی جائے، تاکہ روزِ قیامت انسان یہ عذر نہ پیش کر سکے کہ اے رب! ہمیں معلوم نہ تھا کہ تیرادین کیا ہے۔ یہ بات ہمارے آئندہ درس (سورۃ آنچ کی آخری آیات) میں وضاحت کے ساتھ آئے گی کہ انبیاء کرام ﷺ کی بعثت کی ایک بہت بڑی غرض ”شهادت علی الناس“، قرار دی گئی ہے۔ یہ گواہی اور شہادت قولًا بھی دی جاتی ہے اور عملًا بھی، تاکہ خلق خدا پر جحت قائم ہو جائے اور اس کے پاس کوئی عذر باقی نہ رہے۔ ظاہر بات ہے کہ اس کام میں مختین بھی لگیں گی اور صلاحیتوں کا صرف بھی ہو گا، تب ہی تو کوئی داعی حق خلق خدا پر جحت قائم کر سکے گا کہ جو حق میرے پاس تھا میں نے تمہارے سامنے رکھ دیا ہے، تم یہ نہ کہہ سکو گے کہ میں نے اس کے بیان میں کتمان سے یا

کرنا اس جدوجہد کا اوپرین مرحلہ ہے اور اس سے اصل مقصود یہ ہے کہ خلق خدا پر خدا کی جانب سے جھت قائم کر دی جائے۔ اور اس کی بلند ترین منزل ہے ”إِظْهَارُ دِينِ
الْحَقِّ عَلَى الِّدِينِ كُلِّهِ“، کہ پورے کے پورے دین اور پورے نظام زندگی پر اللہ کے دین کو غالب کر دیا جائے۔

قرآن مجید اس حقیقت کو نہیں بیوں بیان کرتا ہے: ﴿وَفَاتُلُوهُمْ حَتَّىٰ لَا تَكُونُ
فِتْنَةٌ وَيَكُونُ الَّذِينَ كُلُّهُ لِلَّهِ﴾ (الأنفال: ۳۹) اور (اے مسلمانو!) ان کے ساتھ جنگ کرو (اور تہاری یہ جنگ جاری رہنی چاہیے) یہاں تک کہ فتنہ بالکل فرو ہو جائے اور دین کل کا کل اللہ ہی کے لیے ہو جائے۔ اس زمین پر اللہ کا حق ہے کہ اسی کی حکومت قائم ہو۔ لیکن اگر یہاں کسی اور نے اپنی حکمرانی کا تخت بچایا ہوا ہے اور کسی فرعون یا نمرود کی مرضی یہاں راجح ہے تو یہی درحقیقت قرآن حکیم کی اصطلاح میں فتنہ ہے۔ یہ فسادی الارض کی بدترین شکل ہے۔ اس فتنے کو ختم کرنا اور اس بغاوت کو فرو کرنا ایک بندہ مومن کا مقصود حیات بن جانا چاہیے۔ اگر وہ واقعتاً اللہ کو مانے والا ہے اور اگر اس نے واقعتاً دین کو قلب اور ذہن کی متفقہ شہادت کے ساتھ قبول کیا ہے تو اس کا منطقی نتیجہ یہ نکلے گا کہ پھر وہ ایسے ہر نظام کو جس میں خدا کی مرضی اور خدا کے حکم کو فائٹل اتحاری کی حیثیت سے قبول نہ کیا جائے، فتنہ اور بغاوت سمجھے گا، چاہے وہاں بظاہر بڑا امن و امان ہو اور وہاں ہر طرح سے زندگی کا کار و بار سکون سے جاری ہو۔ قرآن کی رو سے غیر اللہ کی حکومت اور غیر اللہ کا نظام بجسم فتنہ بجسم فساو بجسم بغاوت ہے، لہذا اس کے خلاف سینہ سپر ہو جانا اور اپنے جان و مال کو دین کی حمایت میں کھپادینا ایمان کا لازمی نتیجہ ہے۔ یہ ایمان حقیقی کا رکن لازم ہے۔

ہمارے اس دور انحطاط میں، جیسا کہ آغاز میں عرض کیا گیا، جہاد فی سبیل اللہ پر دو ظلم روار کھے گئے۔ ایک یہ کہ اس کو جنگ کے مترادف قرار دے دیا گیا۔ چنانچہ اس کی وسعت، اس کی ہمہ گیری، اس کا نقطہ آغاز، اس کے وہ سارے مراحل جن میں دعوت و تبلیغ بھی ہے، نشوشا نت بھی ہے، پھر جو لوگ اس حق کو قبول کر لیں ان کو ایک نظم میں پروکر

”اور کہ مجھے تو یہ حکم ہوا ہے کہ میں تمہارے مابین عدل کروں“۔ ظاہر بات ہے کہ جب دعوت یہ ہو گی کہ اللہ کا عطا کردہ نظام عدل قائم کیا جائے، اسے نافذ اور راجح کیا جائے تو یہ صرف تبلیغ و تلقین اور وعظ و نصیحت کا مرحلہ نہیں ہے بلکہ اقامت دین کا مرحلہ ہے۔ یہ صرف کسی نظام کی برکات کو علمی سطح پر پیش کر دینے کا مرحلہ نہیں بلکہ اس نظام کو فی الواقع قائم اور نافذ کر دینے کا مرحلہ ہے۔ تو سیدھی سی بات ہے کہ یہاں تصادم اب مزید شدت اختیار کرے گا۔ جن کے مفادات پر آنجوں آئے گی وہ اسے کبھی ٹھنڈے پیٹوں برداشت نہیں کریں گے۔ وہ اپنی پوری قوتوں کو اور اپنے تمام وسائل و ذرائع کو مجتمع کر کے مراجحت کریں گے اور اس دعوت کی راہ روکنے اور اسے کچلنے کے لیے ایڑی چوٹی کا زور لگادیں گے۔ اس مرحلے پر یہ کشاکش اور تصادم انتہائی شدید اور ہولناک صورت اختیار کرے گا۔

جہاد فی سبیل اللہ کی آخری منزل: قتال فی سبیل اللہ

تو اقامت دین اور غلبہ دین حق کی اس جدوجہد میں، جس کے لیے قرآن مجید کی ایک اصطلاح ”إِظْهَارُ دِينِ الْحَقِّ عَلَى الِّدِينِ كُلِّهِ“، کی بھی ہے، واقعہ یہ ہے کہ کوئی خواہ کتنا ہی ناپسند کرے تصادم کی یہ آخری منزل آ کر رہے گی، آگ اور خون کی ندیوں کو بہر حال عبور کرنا ہو گا، اپنے خون کا نذر رانہ بہر کیف پیش کرنا ہو گا۔ اس لیے کہ یہ نظام کو بد لئے کا معاملہ ہے، وعظ اور نصیحت سے آگے بڑھ کر عدل اور انصاف کو با فعل راجح کرنے کا معاملہ ہے۔ یہاں وہ تصادم انتہائی شدت کپڑا لیتا ہے، اور جہاد بالفعل ”قتال“ کی شکل اختیار کرتا ہے۔

یہ ہے گویا اس مجاہدہ فی سبیل اللہ کا نقطہ عروج، جس کا نقطہ آغاز ہے ”مجاہدہ مع النفس“، نفس انسانی سے یہ مجاہدہ جب خارج کی طرف آتا ہے تو یہ تبلیغ دین، دعوت دین، احقاقی حق، ابطال باطل اور امر بالمعروف و نہی عن المنه کی صورتوں میں ظہور پذیر ہوتا ہے۔ دنیا میں حق کی نشر و اشاعت اور بدی کے سد باب کے لیے وعظ و نصیحت، تلقین و تبلیغ اور انہام و تفہیم کی تمام قوتوں کو بروئے کار لانا اور ابلاغ کے مکمل ذرائع کو استعمال

نبیس سوائے اللہ کے اور یہ کہ محمدؐ اللہ کے رسول ہیں، اور نماز قائم کرنا، اور زکوٰۃ دینا اور (بیت اللہ کا) حج کرنا اور رمضان المبارک کے روزے رکھنا۔“

ارکان اسلام میں یہی پانچ چیزیں ہیں، لیکن وہ ایمانِ حقیقی، جس کی بنیاد پر آخوند میں معاملات طے ہوں گے، جس کی بنیاد پر اللہ تعالیٰ کسی کو آخوند میں مومن قرار دے گا، اس ایمانِ حقیقی کے ارکان دو ہیں: ایک یقین، جو قلب میں جا گزیں ہو گیا ہوا اور دوسرا جہاد، جو انسان کے عمل میں یقین قلبی کا اولین اور نمایاں ترین مظہر ہے۔ اور یہ وہ کشاش اور تصادم ہے، اس راہ میں جان اور مال کا کھپانا ہے۔ اس کا نقطہ آغاز ہے خود اپنے نفس کو اللہ اور اس کے رسول ﷺ کے احکام کا پابند بنانے کے لیے اس کے ساتھ مجاہدہ۔ اور اس کے لیے پھر ابتدائی مرحلہ یہ ہے کہ دعوت و تبلیغ، نشر و اشتاعت اور تمام ممکنہ ذرائع ابلاغ کو کام میں لا کر حق کی دعوت کو پھیلایا جائے۔ اور اس کی آخری منزل یہ ہے کہ جس طریق سے اس شخص نے اپنے وجود پر اللہ کے دین کو قائم اور اللہ کی مرضی کو نافذ کیا ہے اور اللہ اور اس کے رسول ﷺ کی اطاعت کو اس پر بال فعل قائم کر دیا ہے، اسی طرح پورے کرہ ارضی پر اللہ کے دین کو عملاً نافذ اور غالب کرنے کے لیے جان اور مال لگائے۔ اس کے لیے تن من درجن سے کوشش کرے اور اگر ضرورت داعی ہو تو اپنی جان ہتھیلی پر رکھ کر میدانِ جنگ میں حاضر ہو جائے۔ اور اللہ تعالیٰ توفیق دے تو مرتبہ شہادت حاصل کرے۔

شہادت ہے مطلوب و مقصودِ مومن
نہ مالِ غنیمت، نہ کشور کشائی!

یہ ہے اسلام میں جہاد کا وہ تصور جواب ہمارے آئندہ دروس میں مزید وضاحت کے ساتھ سامنے آئے گا۔

وَآخِرُ دُعْوَانَا أَنِ الْحَمْدُ لِلّٰهِ رَبِّ الْعَالَمِينَ ۝۵۰

ایک منظم قوت کی شکل دینا اور انہیں آئندہ کے مراحل کے لیے مناسب تربیت دینا بھی شامل ہے، یہ سب ذہن سے بالکل خارج ہو گئے۔ دوسری طبقہ یہ ہوا کہ مسلمانوں کی ہر جنگ کو بہر حال اور بہر نوع جہاد قرار دے دیا گیا۔ اس طرح ”جہاد“ کے لفظ کو ہم نے انتہائی بدنام کر دیا اور اس کے مقدس تصور کو بہت بڑی طرح محروم کیا گیا۔ اور تیسرا طبقہ اس پر یہ ڈھایا گیا کہ جہاد کو فرانسیسی کی فہرست سے خارج کر دیا گیا کہ یہ فرض عین نہیں ہے، بلکہ فرض کفایہ ہے۔ یہ درحقیقت مسلمانوں کے اندر سے جذبہ جہاد کو ختم کرنے کی سازش کا حصہ ہے۔ کہیں یہ سازش بڑے ہی گھاؤ نے انداز میں ہوئی، جیسے کہ غلام احمد قادریانی (علیہ ما گلیہ) نے جہاد اور قتال کو اس دور میں بالکل منسوخ قرار دے دیا کہ ع”دیں کے لیے حرام ہے اب دوستوقات!“ یہ تو خیر اپنائی گمراہی کا معاملہ تھا، لیکن واقعیہ ہے کہ خود ہمارے تصوراتِ دینی میں اب یہ جہاد فی سبیل اللہ کی فرض کی حیثیت سے موجود نہیں ہے۔ ہم یہ تو جانتے ہیں کہ نماز فرض ہے، ہمیں یہ معلوم ہے کہ روزہ فرض ہے، ہم یہ بھی جانتے ہیں کہ زکوٰۃ ہر صاحبِ نصاب پر فرض ہے اور ہمیں یہ بھی خوب معلوم ہے کہ حج ہر صاحبِ استطاعت پر فرض ہے، لیکن یہ بات بالکل ذہن سے نکل چکی ہے کہ جہاد بھی فرض عین ہے، یہ بھی دین کی طرف سے عائد شدہ کوئی ضروری فریضہ ہے۔ ضرورت ہے کہ اس تصور کو عالم کیا جائے۔

یہ بات اپنی جگہ درست ہے کہ جہاد کا شمار ”ارکانِ اسلام“ میں نہیں ہوتا۔ اسلامی ریاست کے شہری ہونے کے لیے اور ایک مسلمان معاشرے میں ایک فرد کی حیثیت سے کسی کے قبول کیے جانے کے لیے جو کم سے کم لوازم ہیں، ان میں واقعًا جہاد کا نام نہیں ہے۔ بخاری و مسلم سے مروی حدیث نبوی کے الفاظ واضح ہیں:

(بِيْنَ الْإِسْلَامِ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَرِقَامُ الصَّلَاةِ وَإِيتَاءُ الرِّزْكَةِ وَالْحِجَّةِ وَصَوْمُ رَمَضَانَ) (۱)

”اسلام کی بنیاد ان پانچ چیزوں پر رکھی گئی ہے: اس بات کی گواہی کوئی معبدوں

(۱) صحیح البخاری، کتاب الایمان، باب بنی الاسلام علی خمس۔